

ஈழநாடு

THE EELA NADU

தேசிய தினசரி National Tamil Daily
வலர் 8 (25-4-66) இதழ் 77
பராபவ சித்திரை 12 முஹூரம் பிறை 3 திங்கட்கிழமை

மின்னும் வைரங்களுக்கும்
தங்கப்பவுண் நகைகளுக்கும்



போன்: 519

நகை மாளிகை

கன்னுதிட்டி, யாழ்ப்பாணம்.

39 பேர்

மாண்டனர்

புதுடிவி ஏப். 24 அஸ்ஸாமில் நேற்றிரவு ஏற்பட்ட ரயில் வெடி விபத்தில் கொல்லப்பட்டவர்களின் எண்ணிக்கை 39 ஆக உயர்ந்துள்ளது. இன்னும் ஆஸ்பத்திரியில் இருக்கும் 60 பேரில் 25 பேரின் நிலமை அபாயகரமாக இருப்பதாய் அறிவிக்கப்படுகிறது.

அவசரகால நிலைமை தொடர்ந்து இருக்கும்

தட்டெழுத்தாளர், சுருக்கெழுத்தாளருக்கு

மாதச் சம்பளம் வழங்கமுடிவு

யாழ்ப்பாணம், திங்கள் நாளாந்த அடிப்படையிலும் பளத்தில் வேலைக்கு அமர்த்தப்பட்ட விதிதர்கள், தட்டெழுத்தாளர்கள், சுருக்கெழுத்தாளர்களின் தொடர்ந்துவேலை இருக்கும் பட்சத்தில் அவர்களுக்குத் தற்காலிக நியமனத்தோடு மாதாந்த சம்பளம் வழங்க வேண்டுமென்று அறிவிக்கப்பட்டுள்ளது. அவ்வகையாக மாதாந்தச் சம்பளம் வழங்குவதற்குக் கீழ்க்காணும் தகவல்கள் இருக்க வேண்டுமென்று திறைசேரியின் சுற்றுநிருபமொன்று தெரிவிக்கின்றது.

தாசு இருந்திருக்கவேண்டும். அவர்கள் இதுவரையும் சேவையில் இருந்திருக்க வேண்டும். தட்டெழுத்தாளர்களும், சுருக்கெழுத்தாளர்களும் சம்பளத்தில் நடைபெறவிருக்கும் ஒரு பரீட்சையிலும் சித்திபெறவேண்டும் என்றும் கோரப்பட்டுள்ளது.

31-12-65-ம் திகதிக்கு முன்னர் 6 மாத சேவை முடிந்தவர்களுக்கு 1-1-66 லிருந்து மாதாந்த சம்பளம் வழங்குவதுடன் அவர்களின் வருடாந்த சம்பள உயர்வு ஜனவரி 1-ந் திகதியாகும். 31-12-65க்கு 6 மாதம் நிறைவேறுதவர்கள் 6 மாத சேவைக்குப் பின்னர் மாதாந்த சம்பளம் வழங்க நடவடிக்கை எடுக்கவேண்டும். அரசாங்க திணைக்களங்களில் இப்படியான நியமனம் பெற்றுள்ளவர்கள் சம்பந்தமான விபரங்களை திறைசேரிக்கு விபரத்துடன் அனுப்புமாறும் திறைசேரி திணைக்கள அதிகாரிகளிடம் வேண்டியுள்ளது.

மலேயா தமிழ் எழுத்தாளர்களுக்கு இலங்கை, இந்திய உதவி

கோலாலம்பூர் மகாநாட்டில் பிரதிநிதிகோரிக்கை கோலாலம்பூர், ஏப். 24 இலங்கையிலும், தமிழ்நாட்டிலுமுள்ள பிரசுரகர்த்தாக்கள் மலாயா தமிழ் எழுத்தாளர்களுக்கு உதவி செய்யவேண்டுமென் 'மலேஸிய டெலிவிஷன்' ஸ்தாபனத்தைச் சேர்ந்த திரு. என். துரைராஜ், கோலாலம்பூர் தமிழ் மகாநாட்டில் கேட்டுக்கொண்டார்.

கலைமகள் ஆசிரியர் திரு. கி.வா. ஜகன்னாதனும் இலங்கையைச் சேர்ந்த திரு. அருணாசலமும் மலேயா சிங்கப்பூரிலிருந்து கிடைக்கும் தமிழ்க்கட்டுரைகள் அனுதாபத்துடன் கவனிக்கப்படுமென உறுதியளித்தார். நல்ல கவிதைகளை எழுதுவது கஷ்டமென்றும் மலேயாத் தமிழர்கள் நல்ல கவிதைகளை இயற்றுகிறார்கள் என்பதையறியத் தாம் மகிழ்ச்சியடைவதாகவும் கி.வா. ஜகன்னாதன் கூறினார். மலேயாத் தாதுகோஷ்டியைச் சேர்ந்த திரு. எம். வீரப்பன் பேசுகையில் மலேயாவின் பின்னணியைக் கொண்ட சிறு கதைகளைத் தமிழகம் வரவேற்கவேண்டுமெனக் கேட்டுக்கொண்டார். சென்னை பல்கலைக்கழகத்தைச் சேர்ந்த திரு. வி. ஏ.

ரத்னராஜன் பேசியபோது மலேயாவைச் சேர்ந்த எழுத்தாளர்களிடம் 80 சதவிகிதத்தினர் பாடசாலை ஆசிரியர்களென்பதை அறிய மகிழ்ச்சி ஏற்படுகிறதென்றார். திருச்சிராப்பள்ளியைச் சேர்ந்த திரு. கே. எம். பாலசுப்பிரமணியம் பேசுகையில் தமிழ்நாட்டுப் பத்திரிகைகளில் வெளியாகும் கவிதைகளைப் படித்தவுடனேயே, அடுத்து பிழைகள் தான் தமக்குத் தென்படுவதாயும் இதனால் கோபமேற்படுகிறதென்றும், தான் மலேயா வந்தபின்னர் இங்குள்ள பத்திரிகைகளில் வெளிவந்த கவிதைகளைப் படித்ததாயும் ஒரு பிழையைக்கூடத் தம்மால் காண முடியவில்லையென்றும் கூறினார். கவிதைகளை பிரசுரிக்கும் முன் ஆசிரியர்கள் அவர்களைக் கவனமாகப் பரிசீலிப்பது இதற்குக் காரணமென்பது குறிப்பிடப்பட்டுள்ளது.

பிரதிநிதிகள் சபையில் பிரதமர் அறிவிப்பு

மேதினத்துக்குபின் சில அம்சங்கள் தளர்த்தப்படலாம்

நாட்டில் சமீபகாலத்தில் உருவான துழ்நிலைகள் அவசரகால நிலைமை தொடர்ந்து இருக்கவேண்டியதி அவசியத்தை உணர்த்தியுள்ளன என்றும், இருந்த போதிலும் அவசரகால சட்டங்களில் சில அம்சங்களைத் தளர்த்துவதுபற்றி ஆலோசிக்கப்படும் என்றும், ஶ்ந்த விஷயத்தை அடுத்த மந்திரிசபைக் கூட்டத்தில் தாம் ஆலோசனைக்குச் சமர்ப்பிக்கப்போவதாகவும் பிரதம மந்திரி திரு. ட்லி சேனநாயகா நேற்று மக்கள் பிரதிநிதிகள் சபையில் கூறினார்.

கடும் உழைப்பும் தியாகமும் தேவை

இந்திய மக்களுக்கு இந்திரா செய்தி புதுடிவி, ஏப். 24 பார்சன் "இன்று நாடு தியாகக் கடும் உழைப்பை எதிர்பார்க்கின்றது. வெறும் வார்த்தை ஜாலங்களும் பெரிய வாக்கியங்களும் பயன்தரமாட்டா. நாம் எப்படி விஷயங்களை நடைமுறையில் சாதிக்கின்றோம் என்பதைக்கொண்டு தான் பிறர் எம்மை கணிப்பீர்மேற்கண்டவாறு இந்திய பிரதமமந்திரி திருமதி இந்திரா காந்தி இன்று பாரத மக்களுக்கு வாழ்த்தியும் விடுத்த ஒரு செய்தியில் கூறினார். அவர் மேலும் பேசும் போது இந்திய அரசாங்கம், உண்மையான சமூக, ஜனநாயகப் பிரதம மந்திரி எதிர்க்கட்சியினரின் கேள்விகளுக்குப் பதிலளித்துப் பேசுகையில், அவசரகால நிலைமை சில சமயங்களில் நாட்டில் அமைதியை நிலைநாட்டவும் மக்களைப் பாதுகாக்கவும் தேவைப்படுகிறதென்றும் எனவே அதனை முற்றாக ஜனநாயகத்துக்கு முரணானது என்று கண்டிக்க முடியாது என்றும் இந்தியாவில் கூட சில பகுதிகளில் அவசரகால நிலைமை அமுலிவிருந்து வருகிறதென்றும் குறிப்பிட்டார். டாக்டர் என். எம். பெரேரா பேசுகையில், அவசரகால நிலைமையைத் தொடர்ந்து வைத்திருப்பது (6-ம் பக்கம் பார்க்க)

பிரதம மந்திரி எதிர்க்கட்சியினரின் கேள்விகளுக்குப் பதிலளித்துப் பேசுகையில், அவசரகால நிலைமை சில சமயங்களில் நாட்டில் அமைதியை நிலைநாட்டவும் மக்களைப் பாதுகாக்கவும் தேவைப்படுகிறதென்றும் எனவே அதனை முற்றாக ஜனநாயகத்துக்கு முரணானது என்று கண்டிக்க முடியாது என்றும் இந்தியாவில் கூட சில பகுதிகளில் அவசரகால நிலைமை அமுலிவிருந்து வருகிறதென்றும் குறிப்பிட்டார். டாக்டர் என். எம். பெரேரா பேசுகையில், அவசரகால நிலைமையைத் தொடர்ந்து வைத்திருப்பது (6-ம் பக்கம் பார்க்க)

ரஷ்ய மிக் விமானங்களை அமெரிக்கா சுட்டுவீழ்த்தியது

3000 வீடுகள் பம்பலப்பிட்டி, ஞாயிறு மக்கள் வங்கியிலிருந்து கடன்பெற்றவர்கள் 3000 வீடுகளைக் கட்டியிருப்பதாகக் கூறப்படுகிறது. தினமும் சராசரி 20 வீண்ப்படுகின்றன. இலங்கை ரயில்வேயை டீசல் மயமாக்கும் முயற்சியாக இந்த நடவடிக்கை எடுக்கப்பட்டுள்ளது.

வடவியட்னாம் தலைநகர் திவிருந்து வானத்துக்குப் ஹானோயிலிருந்து 100 கிலோமீட்டர் தூரத்தில் அமெரிக்க சண்டை விமானங்களை, வடவியட்னாமின் ரஷ்யரக மிக் விமானங்கள் வழிமறித்தபோது இச்சம்பவம் நடைபெற்றது. 5 நிமிடங்களை இந்த வானக் குண்டுகள் இதைத் தொடர்ந்து வானத்துக்குப் ஹானோயிலிருந்து 100 கிலோமீட்டர் தூரத்தில் அமெரிக்க சண்டை விமானங்களை விரட்டியது இதுவே முதற் தடவையாகும்.

“எல்லா மதங்களினதும் அடியடை ஒன்றுதான்”

உடுப்பிட்டி, ஞாயிறு
 “எல்லா மதங்களினதும் அடியடை ஒன்றுதான். மதம் ஐக்கியத்துக்குக் காரணமாக இருக்கவேண்டுமே தவிர மக்களிடையே பூசல்களையும் பொறாமையையும் ஏற்படுத்தக்கூடாது. மதம் விஞ்ஞான சாத்திரத்திற்கும் காரண காரியங்களுக்கும் ஒத்ததாக இருக்கவேண்டும். இம்மதக்கொள்கைகள் அத்தனையையும் பல நூறு ஆண்டுகளுக்கு முன்னரேயே தோன்றிய பஹாயுல்லா போதித்துள்ளார்” இவ்வாறு நெல்லியடியில் நடைபெற்ற பஹாய் இயக்கக்கூட்டத்தில் விசேஷமாகக் கலந்துகொண்ட அகில இலங்கை பஹாய் இயக்கச் செயலாளர் திரு. ஏ. சி. எம். பாசி பேசுகையில் கூறினார்.

தேடவேண்டும் என்று கூறினார். திருவாளர் கன் செ. சுவர்ணராசா, கே. இராஜசிங்கம் ஆகியோரும் பேசினர்.

கந்தபுராணப் படிப்பு ஆரம்பம்

சுன்னகம், ஞாயிறு
 அளவெட்டி கும்பழாவளைப் பிள்ளையார் கோவிலில் பிரதி வருடமும் நடைபெற்றுவரும் கந்தபுராண படனம் சிறப்பாக நடைபெற்று வருகிறது. மேற்படி ஆலய வருடாந்த உற்சவம் எதிர்வரும் வைகாசி மாதம் நடைபெற இருக்கிறது. புராணப் படிப்பு பூர்த்திவிழாவும் வருடாந்த விழாவிற்கு முன்னர் நடைபெற இருக்கிறது.

பிரிவுசாரம்

சுழிபுரம், ஞாயிறு
 சில்லாலை அதிரை மாதா தேவாலய பிரதம குரவரீவண, வசம் பேரீக் அடிகள், தாயகம் திரும்புவதை கௌரவிக்கும் முகமாக ஓர் பிரிவுசார வைபவம், சில்லாலை இளைஞர் மன்றத்தினரால் நடாத்தப்பட்டது. விழாவுக்கு திரு. ஆர். சலேரியஸ் தலைமைவகித்தார். அன்னரின் தொண்டை பாராட்டி பலர் பேசினர். வண. வசம்பேரீக் தமக்களித்த பிரிவுசார வைபவத்துக்கு நன்றி தெரிவித்தார்.

சுழிபுரம், ஞாயிறு
 யாழ்ப்பாணம் கலைக்கழகம், சங்ககாண பட்டின சபைத் தலைவர் திரு. கே. திருச்சிறம்பலம் தலைமையில் ஜப்பான் நாட்டில் பொறியியல் துறையில் உபகாரசி சம்பளமூலம் கல்வி கற்க செல்லும் மு. தில்லைநாதனுக்கு ஒரு பிரிவுசாரம் நடத்தியது. தேரீர் விருந்தும் பாராட்டுரைகளும் வழங்கப்பட்ட பின்னர் தமக்களித்த பிரிவுசாரத்துக்கு திரு. மு. தில்லைநாதன் நன்றி தெரிவித்துப் பேசினார்.

இடமாற்றம்

வல்வெட்டித்துறை, ஞாயிறு
 தொண்டமாளாறு இந்து ஆங்கில கல்லூரி ஆசிரியர்களான திரு. எம். கந்தையா, திரு. வி. சின்னத்துரை, திரு. எஸ். கந்தசாமி, திரு. ஆர். சந்திரசேகரம் ஆகியோர் அடுத்த மாதம் முதலாம் திகதி தொடக்கம் இடைக்காடு இந்துக்கல்லூரி உடுப்பிட்டி மகளிர் பாடசாலை, ஆவரங்கால் தமிழ்ப் பாடசாலை, கெருடாவில் சைவ வித்தியாசாலை ஆகியவற்றுக்கு இடமாற்றம் செய்யப்பட்டுள்ளனர்.

மாவட்டபுரம், ஞாயிறு
 காங்கேசன்துறை ஆஸ்பத்திரியைச் சார்ந்த ஆப்போதிக் கரியான திரு. ஆர். சதாசிவம் கரவெட்டி வைத்தியசாலைக்கு இடமாற்றம் செய்யப்பட்டுள்ளார். இவரின் இடத்திற்கு யாழ்ப்பாணம் ஆஸ்பத்திரியைச் சேர்ந்த இ. கந்தையா இடமாற்றம் செய்யப்பட்டுள்ளார்.

பஸ்ஸில் மோதுண்டார்

சாவகச்சேரி, ஞாயிறு
 சைக்கிளில் சென்று கொண்டிருந்த மீசாலை அறக்கட்சி சேர்ந்த எஸ். ஆறுமுகம் என்பவர், கொடியாமத்திலிருந்து கீரிமலை சென்று கொண்டிருந்த இரட்டைத்தட்டு பஸ்ஸில் மோதுண்டார். சிறுகாயங்களுடன் தப்பியுள்ளார்.

யாழ்ப்பாணம், திங்கட்கிழமை
 யாழ்ப்பாண மாநகரசபையின் பொதுக்கூட்டத்தில் உதவி மேயர் கே. வி. தெய்வேந்திரத்தினால் பிரேரிக் கப்பட்டு சபையில் நிறைவேற்றப்பட்ட தீர்மானம் உள்நாட்டு விவகாரமந்திரியின் கவனத்திற்கும், யாழ்ப்பாண அரசாங்க அதிபரின் நடவடிக்கைக்கும் அனுப்பப்பட்டுள்ளது. அத்தீர்மானம் வருமாறு:

“பதினமூன்றாம் வட்டாரத்தில், கடற்கரை வீதியிலுள்ள வில்லுன்றி மயானம் யாழ்ப்பாண நகரில் வசிக்கும் சகல பொதுமக்களுக்கும் உரிய ஒரு பொது மயானமாகும். இங்கு சகல மக்களும் இனவேறுபாடின்றி பிணங்களை தகனம் செய்கின்றனர். ஆனால், அங்கு பிணம் தகனம் செய்பவர்களிடம் பலதரப்பட்ட வகையில் பணம் வசூலிக்கப்படுகின்றது. ஆதலால், இந்த மயானத்தின் பிணம் தகனம் செய்பவர்களிடம் எதுவித பணமும் வசூலிக்காமல் செய்வதற்கு ஆகவேண்டிய நடவடிக்கைகளை எடுக்கவேண்டும் என்று யாழ்ப்பாண அரசாங்க அதிபரையும், உள்நாட்டு விவகார மந்திரியையும், இச்சபைக் கேட்டுள்ளதுடன், மாநகரசபையும் தன்னால் இயன்ற நடவடிக்கைகளைக் கையாளவேண்டும் என்றும் இச்சபை கேட்டுக்கொண்டுகின்றது.”

மேயர் உறுதி

யாழ்ப்பாணம், திங்கட்கிழமை
 தாமதம் எதுவுமின்றி உடனடியாக யாழ்ப்பாணத்தில் உபவானெலி நிலையமொன்றை அிறுவித்தருமாறு வானெலி அமைச்சரைக் கேட்கவிருப்பதாக யாழ்ப்பாண மேயர் திரு. அல்பிரட் துரையப்பா யாழ்ப்பாண ரசிக ரஞ்சனசபாவின் 15வது ஆண்டு இசை விழாவுக்குத் தலைமைதாங்கிப் பேசும்போது கூறினார்.

திரு. துரையப்பா மேலும் கூறியதாவது: சுழத்த கலைஞர்களிடையே இசைக்கலைக்கு ஊக்கமும் புத்தூணர்ச்சியும் அளிப்பதற்கு வசதியாக 1958ம் ஆண்டு நான் மேயராக இருந்தபோழுது யாழ்ப்பாணத்தில் ஒரு வானெலி நிலையம் அமைக்கவேண்டுமென்று அப்போதைய வானெலி அமைச்சருடன் தொடர்புகொண்டிருந்தேன். அரசினர் குறித்த நிலையமொன்றை அமைப்பதற்குக் கொள்கையளவில் ஏற்றிஞ் சந்தராயினும் பணவசதி இல்லையென்று கையை விரித்துவிட்டனர்.

இம்முயற்சியை மீண்டும் வானெலி அமைச்சருடன் தொடர்புகொண்டு யாழ்ப்பாணம் பொதுசுனரால் நிலையத்தின் ஒருபகுதியை ஒதுக்கித் தர இரூப்ததாகக் கூறப்போகிறேன். தற்போது மாசுவா வது வானெலி நிலையமொன்றை யாழ்ப்பாணத்தில் அமைக்கும் மாறு கேட்க இருக்கின்றேன்.

திரு. ஆர். சி. மன்மதராயன் பேசுகையில் யாழ்ப்பாணத்திலுள்ள இசைக்கல்லூரியை அரசினர் வேறிடத்துக்கு மாற்ற முயன்றபோழுது அப்பொழுது யாழ்ப்பாண எம். பி.யாக இருந்த திரு. அல்பிரட் துரையப்பா கல்வி மைச்சருடன் வாதாடி அரசினரின் நடவடிக்கையைத் தடுத்தாரென்று கூறினார். இசை நிகழ்ச்சிகளும் வில்லுப்பாட்டும் நடைபெற தன. (ந நி)

மணிவாக்க

வாழ்க்கையிலே எந்த நிலையும் நடவுளால் அருளப்பெற்றதென்றும் எல்லாம் நன்மைக்கே என்றும் கொள்ள வேண்டும். சூழ்நிலையிலுள்ள எல்லா மக்களிடமும் அன்பு காட்டுவதன்மூலமே நாம் உயர முடியும். இன்றேல் அதே சக்திகள் நம்மை கீழுக்கு இழுத்துவிடும்.

— சுவாமி ராமதாஸ்

சுழநாடு

EBLA MADU National Tamil Daily Post No 49, JAFFNA
 Telegram: EBLA MADU Jaffna Phone: 359

சுழநாட்டின் பரணம் பராபவ ஆண்டு சித்திரை மீ 12 (25-4-66)

மேயர் வேண்டுகோள்

யாழ்ப்பாண மேயர் திரு. துரையப்பா நகர பொதுமக்களுக்கு விடுத்திருக்கிற ஒரு முக்கிய வேண்டுகோளில், நகரைச் சுத்தமாக வைத்திருப்பதில் ஒத்துழைக்க வேண்டுமென்று கேட்டிருக்கிறார். மக்களுடைய ஒத்துழைப்பின்றி மாநகரசபை உத்தியோகஸ்தர்கள் நகரைச் சுத்தமாக வைத்திருக்கச் செய்யும் முயற்சிகள் பயனற்றதாகும் என்ற கூறி பொதுமக்கள் தங்கள் சுகாதார சய நலனை முன்னிட்டாவது, இவ்விஷயத்தில் அதிகாரிகளுடன் பூரணமாக ஒத்துழைக்கவேண்டுமென்று வற்புறுத்தியுள்ளார். மேயரின் இந்த வேண்டுகோள் விண்போக முடியாது.

நாகரிகம் முதிர்ந்துள்ள இக்காலத்திலும், மக்கள் தங்கள் வீடுகளிலும் கடைகளிலும் அழுக்குநீரை வாய்க்கால் மூலம் தெரு ஓரத்துக்கு ஓடவிட்டு, குப்பைகூளங்களை தெருவில் வீசியும் அசுத்தப்படுத்தி தொற்று நோய்கள் பரவ இடமளிப்பதாயும், வீட்டுக்குப்பைகளை நகர தெருடையில் ஓடவிட்டு நகரசுத்தி லொறிகளில் அகற்றும்படி செய்ய வேண்டுமென்று, சாக்கடைநீரை வடிகால்களில் தடையின்றி ஓடவிடவேண்டுமென்றும் சரியாகக் கேட்டுள்ளார். இவ்விஷயத்தின் இரண்டாவது முக்கிய நகரான யாழ்ப்பாணத்திலே சுகாதாரம் மிகவும் செட்டு நோய்கள் அதிகரித்து வருகின்றன. மக்கள் தங்கள் வீட்டுக்குள் சுத்தமாக இருந்தால் போதுமென்று நினைத்து வீட்டுக்கு வெளியில் அசுத்தப்படுத்துவதால் கொசு முதலியவை அதிகரித்து, அவர்களுக்கும் பக்கத்தில் வசிப்பவர்களுக்கும் பெரும் கோசுமுடிக்கிறது.

நீண்டகாலமாக இருந்து வரும் இப்பழக்கம் சலபத்தில் நீங்குமா என்பது சந்தேகம். இவ்விஷயமாக சட்டம் செய்து நகரை அசுத்தப்படுத்துகிறவர்களை மீது நடவ

டிக்கை எடுத்தால் மக்கள் அதிக கவனமாக இருக்கலாம். மாண்புமிகு ஒவ்வொரு வீட்டிற்கும், தங்கள் வீட்டு முன்புறத்தை சுத்தமாக வைத்திருக்க வேண்டுமென்று உத்தரவாம். இதனால் தெருவெல்லாம் மிகச் சுத்தமாக இருப்பதாக அங்கு சென்று திரும்பிய ஓரன்பர் தெரிவிக்கின்றார். வெளியார் யாழ்ப்பாண நகருக்கு வந்து பார்த்தால் தெருவிலே அசுத்தங்களும் குப்பைகூளங்களும் இருப்பதைக் கண்டு நம் நகரைப்பற்றி என்ன நினைப்பார்? கோவில்களுக்குப் பக்கத்திலும் கூட மக்கள் இவ்வித குப்பைகளைப் போடுவதைப் பார்த்துக் கண்டும், இதுபெரிய கண்ணராசி. மேயர் இவ்விஷயமாக “நகரசுத்தி” வாரம் ஒன்றை நடத்தி, நகரைப் பரிசுத்தமாக வைக்க மக்களுக்கு பயிற்சியளிக்கும் ஒரு சந்தரீப்பத்தை அளிக்கலாம்.

ஒரு வீட்டிலிருந்து சாக்கடைத் தண்ணீர் வெளியே தெருவில் வந்ததை, அதிகாரி ஒருவர் தடுத்ததும், அந்தவீட்டுக்கு காரர், தமது வட்டார பிரதிநிதியிடம் தெரிவித்து, அந்தத் தடையை நீக்கிவிட்டதாக ஓரன்பர் தெரிவிக்கின்றார். இவ்விஷயங்களில் நகரபிதாக்கள் தயவுதாட்சண்யம் காட்டாமல், நகரைச் சுத்தமாக வைத்திருக்கும்படி மக்களைக் கேட்கவேண்டும். இதேசமயம் யாழ்ப்பாண நகரில் சாக்கடை வசதிகள் இல்லை. இதை ஸ்தலஸ்தாபன மந்திரிக்கு எடுத்துக்கூறி இங்கு நவீன சாக்கடைத் திட்டத்துக்கான ஏற்பாட்டை மாநகரசபை செய்ய வேண்டும். எப்படியும் பொதுமக்கள் மேயர் கூறுவதுபோல் இவ்விஷயத்தில் பூரணமாக ஒத்துழைத்து தங்களை ஆனதைச் செய்தால் நமது நகரை மிகச் சுத்தமாகவும் சுகாதாரமாகவும் செய்ய முடியும்.

இராமேசுவரம் வழி

சூருவளிக்கி குப்பின் சுவார் ஒன்றை வருடம் கழித்துத் திறக்கப்பட்டுள்ள தலைமன்றார்-இராமேசுவரம் வழி, பிரயாணிகளுக்கு அதிக வசதியீனமாக இருப்பதாகப் பல புகார்கள் கிடைக்கின்றன. வாரத்துக்கு இரண்டு நாட்களே கப்பல் ஓடுவதால் கூட்டம் அதிகமாக இருக்கிறதாம். இராமேசுவரம் கரைக்குப் பக்கமாக பலத்திறை எதுவும் அமைக்கப்படவில்லை. கடலில் கப்பல் வெகுதூரத்தில் நிற்பதாயும், பிரயாணிகள் படகில் இறங்கிக் கரை சேரவதாயும் கப்பலில் சங்கச் சோதனைகள் முடிந்து, பிரயாணிகள் கரைசேர இரவு வெகு நேரமாவதாயும் இதனால் உணவுக் கஷ்டங்கள்

ஒருபுறமிருக்க, இரவில் இப்பிரயாணிகள் தங்க இருக்க வசதியான இடமின்றி தவிக்க வேண்டியிருப்பதாயும் இப்புகார்கள் தெரிவிக்கின்றன.

முன்னிலை இப்போது கப்பல் கட்டணத்தை அதிகரித்துள்ளதுடன் பிரயாணிகளை அதிக வசதியீனங்களுக்குட்படுத்தியுள்ளது வருந்தத்தக்கது. இலங்கை -- இந்தியா போக்குவரத்தை அதிக வசதியாக்குவது, இரண்டு நாடுகளுக்கும் நல்லுறவுகளைப் பலப்படுத்தும் என்ற காலஞ்சென்ற நேருஜி அவர்கள். இராமேசுவரம்பாதையிலுள்ள வசதியீனங்களை அறியும் போது பிரயாணிகள் அவ் வழியாகச் செல்லும்போது தயங்குவர். இதைப்பற்றி இராமேசுவரம் அரசாங்கங்களும்

“கலைக்கவி”

பட்டம் வழங்கப்படும்

யாழ்ப்பாணம், திங்கட்கிழமை
 நாவாந்துறை சென்மேரிஸ் சனசமூக நிலையத்திலே நாவாந்துறை நேரமன் கத்தோலிக்க பாடசாலை ஆசிரியருமான திரு. எஸ்தாக்கி இருபத்தி ஆண்டுகளாகவே சமூககலைத்துறையிலும் ஆசிரியத் துறையிலும் செய்த சேவையைப் பாராட்டுகும் முகமாக முப்பதாம் திகதி சனிக்கிழமை அன்றாடம் வெள்ளிவிழா கொண்டாட ஏற்பாடாகியுள்ளது.

உள்ளூராட்சி ஆணையர் திரு. சி. மாணிக்கவாசகர் தலைமையில் நடைபெறும் இவ்விழாவில் நீ. எஸ்தாக்கி, ஆசிரியருக்கு “கலைக்கவி” என்ற பட்டத்தை கலைரசு சொர்ணினிங்கம் வழங்குவார். விழாவில் கவிஞர் இராஜராஜன், திரு. த. துரைசிங்கம் ஆகியவர்கள் ஆசிரியரின் கலைப் பணிப்பற்றிப் பேசுவர். கலை நிகழ்ச்சியில் நவீனநாடகம், அண்ணாமி புபற்றியநாடகம், கோலாரட்டம் என்பன நடைபெறும்.

பண்டித மணியின் வாழ்த்து

யாழ்ப்பாணம், ஞாயிறு
 மலாயாளில் நடைபெற்றுக்கொண்டிருக்கும் உலகத் தமிழர் மகாநாட்டுக்குப் பண்டிதமணி திரு. சி. கணபதிப்பிள்ளை அனுப்பிவைத்துள்ள வாழ்த்துச் செய்தியில், “ஆரியர்-தமிழர் என்ற வேற்றுமை சரித்திர சிருட்டி” என்று குறிப்பிட்டுள்ளார்.

பண்டிதமணி தமது வாழ்த்துச் செய்தியில், “ஆரியமுந் தமிழுந் கருத்தானொருமையும், கருத்துவெளிப்பாட்டு நடையான் இருமையும் படைத்தவை. முன்னையது அறிவுநடை. பின்னையது அன்புநடை என்று குறிப்பிட்டுவிட்டு ‘தமிழ் வாழ்க’ என்று வாழ்த்தியுள்ளார்.

சிறப்பாக இந்திய அதிகாரிகளும் விசேஷ கவனம் செலுத்தி, இந்தப் புதிய வழியில் பிரயாணம் செய்பவர்களுக்குக் கூடுதலான வசதிகளை ஏற்படுத்தும் முயற்சியை மேற்கொள்ளும் வேண்டும்.

அஸ்ஸாமில்

பகைநாகர்கள் இரண்டாவது ரயிலுக்கும்

வெடி வைத்தனர்!

30 பேர் பலி 81 பேர் காயம்

20 பேர் அபாய நிலையில்

ரயில்வே நிலையம் சேதமடைந்தது

4 தினங்களில் 2வது விபத்து

புதுடில்லி, ஏப். 24

அஸ்ஸாமிலுள்ள இந்தியாவின் வடகிழக்கு ரயில்வேயில் நேற்றிரவு, மீண்டும் ஒரு பிரயாணிகள் ரயிலில் குண்டு வெடித்ததால், 30 பேர் கொல்லப்பட்டனர், 81 பேர் காயத்துடன் ஆஸ்பத்திரியில் அனுமதிக்கப்பட்டனர். காயமடைந்தவர்களில் 20 பேரின் நிலைமை அபாயகரமாக இருப்பதாய் அறிவிக்கப்பட்டது.

கடந்த 4 தினங்களில் இதே ரயில்வேயில் ஏற்பட்ட இரண்டாவது வெடி விபத்து இதுவாகும். சென்ற புதன்கிழமை ரயில் வெடி விபத்து ஏற்பட்ட லுண்டிங் கிலிந்து 20 மைல் தூரத்திலுள்ள திபு நிலையத்தில் இச்சம்பவம் நடைபெற்றது.

ஸ்ரீரேஷன் நாசம்
ரயில் நிலையத்துக்கு வந்து சேர்ந்த 3 நிமிடங்களில் இரவு 9 மணிக்கு இந்த வெடி விபத்து ஏற்பட்டது. ஸ்தலத்திலேயே 24 பேர் மாண்டனர். ஆஸ்பத்திரியில் 6 பேர் மாண்டனர். மாண்டவர்களில் ரயில் நிலைய பிளாட்பார்த்தில் நின்றவர்களும் சிலர். ஒரு ரயில் பெட்டி தூள் தாளாக நொறுங்கியது. ரயில்வே நிலையமும் சேதமுற்றது. விபத்துக்குப்பின் சிதைந்த சடலங்களுடன் ரயில் நிலையம் கோரக் காட்சி அளித்ததாகக் கூறப்பட்டது. ரயில் நிலையமும், சுற்றுப்புறங்களும் விபத்துக்குப்பின் முற்றாக இருவில் முழுகின.

நாகா எல்லையில்
நாகாலந்து எல்லையிலிருந்து சிறிது தூரத்திலுள்ள இந்த நிலையத்தில் லைசன்ஸ் இன்றி குண்டு வைத்திருந்ததாக இம்மாத ஆரம்பத்தில் ஒருவர் கைது செய்யப்பட்டார் என்பது குறிப்பிடத்தக்கது.

சென்ற புதன்கிழமை இதே பாதையில் லுண்டிங் கில் ஏற்பட்ட குண்டு வெடிப்பில் 55 பிரயாணிகள் மாண்டனர் என்பதும், 120 பேர் காயமடைந்தனர் என்பதும் ஏற்கனவே அறிவிக்கப்பட்டது.

நேற்றிரவு விபத்து நடைபெற்றபின் ராணுவ, சிலில் அதிகாரிகள் ஸ்தலத்துக்கு விரைந்தனர். ராணுவத்தை முடுக்கிவிடுக

டானங்கை ராணுவ கவர்னர் பொறுப்பேற்றார்

வாஷிங்டன், ஏப். 24 தென்வியட்னாமில் தேர்தல்முலம் எந்த அரசாங்கம் பதவிக்கு வந்தாலும் அதனுடன் அமெரிக்கா மகிழ்ச்சியுடன் ஒத்துழைக்குமென உப ஜனாதிபதி திரு. ஹம்பிரி கூறினார்.

மக்களுக்குப் பிரதிநிதித்துவம் வகிக்கும் உண்மையான அரசாங்கத்தை தேர்தல்முலம் அங்கு தெரிவு செய்ய வேண்டும் என்றும் அவர் கூறினார்.

வடவியட்னாமும் பிரதிநிதித்துவ அரசாங்கம் ஒன்றுக்குத் தேர்தல் நடத்த வேண்டும் என அவர் யோசனை கூறினார்.

தென்வியட்னாம் மத, அரசியல் தலைவர்கள் மோதல் நடத்துவது சம்பந்தமாக கமிட்டி ஒன்றை நியமித்திருக்கிறார்கள்.

வடவியட்னாமில் 6 அமெரிக்க விமானங்கள் சுட்டு வீழ்த்தப்பட்டன.

மேற்கு வங்கம் பதுக்கல் அரிசியை கைப்பற்றுக்

கல்கத்தா, ஏப். 24 மேற்கு வங்காளத்தில் பதுக்கப்பட்டிருக்கும் நெல்லையும், அரிசியையும் கைப்பற்றுப்படி அரசாங்கம், அதிகாரிகளுக்கு உத்தரவிட்டிருப்பதாய் முதல் மந்திரி திரு. பி. வி. சென் அறிவித்தார். இவற்றைக் கைப்பற்றும் விஷயத்தில் அவசியமான சமயத்தில் பாதுகாப்பு விதிகள் உபயோகிக்கப்படும் என்றும் அவர் கூறினார்.

இதற்கிடையில் 2 இடது சாரி கம்யூனிஸ்டுகள் உட்பட 100 பேரை, தடுப்புக் காவலிலிருந்து விடுவிக்குமாறு அரசாங்கம் உத்தரவிட்டிருக்கிறது.

அல்பேனிய பிரதமர்
டிரானா, ஏப். 24 அல்பேனியப் பிரதமர் மந்திரி சிலவுக்கு உத்தியோக விஜயம் ஒன்றை மேற்கொள்ளவிருப்பதாக அறிவிக்கப்பட்டது.

இந்தியாவுக்கு புதிய பிரிட்டிஷ் கடன்

லண்டன், ஏப். 23 இந்தியாவுக்கு ரூ. 22 கோடியே 67 லட்சம் ரூபாய் பிரிட்டன் கடனளித்திருக்கிறது. இவ்வாண்டு பிரிட்டன் அளிக்கும் உதவியின் முதல்பகுதி இது.

பிரிட்டன், 2-ம் ஐந்தாண்டுத் திட்டத்தில் 107 கோடியே 32 லட்சம் ரூபாய் உதவியளித்தது. 3-ம் திட்டத்தில் 248 கோடியே 67 லட்சம் ரூபாய் உதவி அளித்தது.

ரஷ்ய ராக்கெட் சோதனை

மாஸ்கோ, ஏப். 24 ரஷ்யா நாளை முதல் பசிபிக் கில் ராக்கெட் சோதனை நடத்தவிருக்கிறது. ஜூலை மாதம் வரை இது நடைபெறும் என்றும், குறிப்பிட்ட பகுதியில் கப்பல்களும், விமானங்களும் ஒதுங்கி நிற்குமாறும் எச்சரிக்கப்பட்டுள்ளது.

நாய்கள் நற்கசம்

மாஸ்கோ, ஏப். 24 3 வாரங்களாக, 330 தடவை யூரியைச் சுற்றிய இரு ரஷ்ய நாய்கள் நேற்று டெலிவிஷன் மூலம் காட்டப்பட்டன. அவை நல்ல ஆரோக்கியமுடன் இருக்கக் காணப்பட்டன. யூரியில் அவை தமது மாமூல் பழக்கங்களை மீண்டும் நிலைநாட்ட 3 வாரங்களுக்கு அதிகமான காலம் பிடித்ததாம்.

சென்னைவில் அடுத்த மகாநாடு

கோலாலம்பூர், ஏப். 24 கோலாலம்பூரில் நடைபெற்ற உலகத் தமிழா ராய்ச்சி மகாநாடு நேற்று முடிவடைந்தது. திரு. நெடுஞ்செழியன் முடிவுரை நிகழ்த்துகையில் இம்மகாநாட்டில் ஏற்பட்ட அனுபவம் அடுத்த மகாநாட்டில் வெற்றிக்கு உதவும் என நம்பிக்கை தெரிவித்தார்.

அடுத்த உலகத் தமிழாராய்ச்சி மகாநாடு தமிழ்நாட்டில் நடைபெறவிருக்கிறது.

எல்லைக் கமிஷன் நியமனம்

புதுடில்லி, ஏப். 24 பஞ்சாப், ஹரியானா எல்லைகளை நிர்ணயம் செய்வது சம்பந்தமாக சுப்ரீம் கோர்ட்டு நீதிபதி திரு. ஜயந்திலால் சோடாலால்ஷா தலைமையில் மூவர்கமிஷன் நியமிக்கப்பட்டுள்ளது. திரு. எஸ். தத், திரு. எம். எம். பிலிப் ஆகியோர் கமிஷனின் இதர உறுப்பினர்கள். அடுத்த மாதம் 31-ம் திகதிக்குள் கமிஷன் தனது அறிக்கையைச் சமர்ப்பிக்கும்.

மலேஸியாவில் நிலவும் இன சௌஜன்யம் பக்தவத்சலம் பாராட்டு

சென்னை, ஏப். 24 மலேஸியாவில் இன சௌஜன்யம் அருமையாக இருப்பதையும், சிறுபான்மையினர் நல்ல முறையில் நடத்தப்படுகிறார்கள் என்றும் உலகத்தமிழ் மகாநாட்டிலிருந்து திரும்பிய சென்னை முதல் மந்திரி திரு. பக்தவத்சலம் கூறினார். இதைப் பாதிக்கும் எதையும் அங்குள்ள இந்தியர்கள் செய்யக்கூடாது என அவர் கூறினார். உலகத் தமிழ் மகாநாடு வெற்றிகரமாக முடிந்ததென அவர் கூறினார். மலேஸியாவிலும், சிங்கப்பூரிலும் வாழும் தமிழர்கள் மகிழ்ச்சியுடன் இருக்கிறார்கள் எனக் கூறிய அவர், மலே

பிரிட்டிஷாரை பின்பற்றுக்! மலேஸிய தமிழர்களுக்கு நெடுஞ்செழியன் புத்திமதி

கோலாலம்பூர், ஏப். 24 ஆதிநாளில் மலேஸியா வந்த தமிழர்கள் இந்தியாவுக்குத் திரும்பாமல் இங்கேயே ஸ்திரம் கொண்டார்கள் என்றும், ஆனால் தற்சமயமுள்ள தமிழர்களின் மனப்பான்மை மாறுபட்டிருக்கிறதென்றும், இது பெரும் தவறு என்றும் உலகத்தமிழர் மகாநாட்டில் பேசிய, தமிழ்நாட்டுச் சட்டசபையின் எதிர்க்கட்சித் தலைவர் திரு. நெடுஞ்செழியன் கூறினார்.

"சின்னஞ்சிறு தீவிலுள்ள பிரிட்டிஷர் கனடா அமெரிக்கா, ஆஸ்திரேலியா ஆகிய நாடுகளில் குடியேறி, நிரந்தரமாக தங்கி கண்டியர்களாகவும், அமெரிக்கர்களாகவும், ஆஸ்திரேலியர்களாகவும் ஆகிவிட்டார்கள். மொழியினால் மட்டுமே அவர்கள் ஒன்றுபட்டிருக்கிறார்கள். மற்ற வகைகளில் வேற்றுநாட்டினர். எனவே தமிழர்கள் அவர்களைப் போல் தாங்கள் வாழும் நாட்டுக்கு விஸ்வாசமாய் இருக்கவேண்டும் என்றும் இந்தியா திரும்பும் தவறான மனப்பான்மை கொள்ளக் கூடாது என்பதுமே எனது ஆலோசனை. இங்கேயே தங்கள் இல்லங்களையும், சொத்து சுதந்திரங்களையும் நிலைநாட்டி இந்நாட்டு வாழ்வுடன் இணைந்து கொள்ள வேண்டும்" என்றும் திரு. நெடுஞ்செழியன் கூறினார்.

"தமிழ் நேசன்" ஆசிரியர் முற்கு சுப்ரமணியம் பேசியபோது, மலேஸியாவில் தற்போது சுமார் 300 தமிழ் சிறுகதை எழுத்தாளர்களும், கட்டுரையாளர்களும் இருக்கிறார்கள் என்றும், அதில் சுமார் 50 பேர் தரமான எழுத்தாளர்களாய் இருப்பதால் தமிழ் நாட்டிலிருந்து தாங்கள் சிறுகதை

களைத் தொடர்ந்து இடக்கு மதிசெய்யத் தேவையில்லை என்றும் கூறினார். ஆனால் தொடர் கதைகள் இன்னும் தமிழ்நாட்டிலிருந்து தான் இறக்குமதி செய்யப்பட வேண்டியிருக்கிற தென்றும் அவர் கூறினார். இதுவரை மலேஸிய தமிழ் எழுத்தாளர்களால் 16 தொடர்கதைகள் எழுதிப் பிரசுரிக்கப்பட்டிருப்பதாகவும், மலேஸிய தமிழ் எழுத்தாளர்கள் கவிதை எழுதுவதில் தான் அதிக ஆர்வம் காட்டுகிறார்களென்றும், தற்போது 50 கவிஞர்கள் அங்கு இருக்கிறார்களென்றும் சுப்ரமணியம் கூறினார். பி. டி. ஐ.

அமைதி ஹர்த்தால்

பங்களூர், ஏப். 24 பங்களூரில் நேற்று நடைபெற்ற ஹர்த்தால் ஓரிரு கல்விச்சுக்கள் தவிர, அமைதியுடன் இருந்ததாகக் கூறப்பட்டது. நேற்றிரவு கூட்டம் ஒன்றைக் கலைக்க பொலிஸார் கண்ணீர்ப்புகை பிரயோகித்தார்கள். கல்விச்சில் 8 பொலிசார் காயமடைந்தனர்.

வார்டுகளில் நோயாளர் இல்லை

ஊர்காவற்றுறை, ஞாயிறு ஊர்காவற்றுறை அரசினர் ஆஸ்பத்திரியில் பிரசவ வார்ட்டு, குழந்தைகள் சிகிச்சைநிலையம் உட்பட சில வார்ட்டுகளில் நோயாளர் இல்லை. வார்ட்டுகளில் கட்டிடக்கலை வெறுமையாகக் கிடக்கின்றன. இந்த ஆஸ்பத்திரியின் தற்போதைய நிலையையிட்டுத் தீவுப்பகுதி மக்களிடத்தில் பெரும் அபிமானம் ஏற்பட்டுள்ளது.

ஆஸ்பத்திரியில் மருந்துத் தட்டுப்பாடு இருப்பதாகவும் அநேகமாக மருந்துகளை வெளியிலேயே வேண்டிச் செல்கிறார்கள் என வுப் நோயாளர்கள் நமது நிருபரிடம் தெரிவித்தனர். காயங்களுக்குக் கட்டுவதற்குரிய துணிக்கும் இங்கு தட்டுப்பாடு இருப்பதாகவும் சொல்லப்படுகிறது.

சென்ற ஞாயிறுக்கிழமை பொதுசனங்களின் புகாரைத் தொடர்ந்து பத்திரிகை நிருபர்கள் ஆஸ்பத்திரியைப் போய்ப் பார்வையிட்டனர்.

ஊர்காவற்றுறைப் பட்டினசபைத் தலைவர் திரு. வி. சிவசம்பு இந்த ஆஸ்பத்திரியைச் சம்பந்தில் மேற்பார்வைசெய்து குறைபாடுகளைக் கவனிக்கத் தாம் திட்டமிட்டிருப்பதாக தெரிவித்தார்.

காமன்வெல்த் சட்ட மகாநாடு

கொழும்பு, ஞாயிறு லண்டனில் திங்கட்கிழமை ஆரம்பமாகவிருக்கும் காமன்வெல்த் சட்ட மகாநாட்டில் இலங்கையின் சார்பில் கலந்துகொள்வதற்காக நீதிமந்திரி திரு. ஏ. எப். விஜயமான் புறப்பட்டுச் சென்றுள்ளார்.

இந்த மகாநாட்டில் புதிதாக சுதந்திரம் அடைந்துள்ள மொரிஷியஸ், பிரிட்டிஷ் கியானா ஆகிய நாடுகள் உட்பட 22 நாடுகளின் பிரதிநிதிகள் கலந்துகொள்ள விருக்கின்றன. காமன்வெல்த் நாடுகளில் நடைமுறையிலிருக்கும் சட்டங்கள், நீதிகள் ஆகியவை பற்றி இம் மகாநாட்டில் அறியப்படும் என்று தெரிகின்றது.

சனசமூக நிலைய நிறைவு விழா

யாழ்ப்பாணம், திங்கள் ஆன்கோட்டை மகாஜன சனசமூக நிலையத்தின் 15-வது ஆண்டு நிறைவு விழாவையொட்டி நடைபெற்ற விளையாட்டுப் போட்டிகளுள் முக்கிய இடத்தை வகித்த 30 மைல் சைக்கிள் ஓட்டப் போட்டியில் முதலாவது பரிசான தங்கப்பதக்கத்தை திரு. மகேந்திரன் பெற்றுக் கொண்டார். ஏனைய நான்கு பரிசுகளையும் முறையே ஏ. எம். ரபீக், இ. இரத்தினம், கு. சிவலிங்கம், என். கே. கலீம் ஆகியோர் பெற்றுக் கொண்டனர்.

திரு. நா. மகேசன் தலைமையில் நடைபெற்ற கூட்டத்தில் உடுவில் எம். பி. திரு. வி. தர்மலிங்கம் சனசமூகநிலையம் மக்களுக்காக அரிய தொண்டாற்ற வருகிறதென்றும் இன்னும் நன்கு வளர்ச்சியடைவதற்கு மக்கள் பூரண ஆதரவு கொடுத்துத் தவ வேண்டுமென்றும் கேட்டுக் கொண்டார் திருமதி வி. தர்மலிங்கம் பரிசில்கள் வழங்கினார்.

ஆண்டுவிழா

வல்வெட்டித்துறை, ஞாயிறு புலோலி கிழக்கு ஞானசம் பந்தர் கலைமன்றத்தினரின் நான்காவது ஆண்டுவிழா திரு. எம். கணேசன் தலைமையில் சிறப்பாக நடைபெற்றது.

வாலிபமுன்னணியின் தீர்மானங்கள்

கோண்டாவில், ஞாயிறு தமிழ் பேசும் மக்களின் கலை, கலாச்சாரம் ஆகியவற்றை பேணும்பொருட்டு யாழ்ப்பாணத்தில் ஒரு கலாச்சாரப் பல்கலைக் கழகத்தை அமைத்துத் தரும் படி கல்வி மந்திரியைக்கேட்டுக்கொள்ளும் தீர்மானம், கோண்டாவில் தமிழ்க் காங்கிரஸ் வாலிப முன்னணியின் விசேஷ கூட்டத்தில் தீர்மானிக்கப்பட்டது.

கிழக்கண்ட தீர்மானங்களும் இக்கூட்டத்தில் நிறைவேற்றப்பட்டன. கோண்டாவில் அரசினர் ஆங்கில வைத்தியசாலைக்கு பிரத்தியேகமாக ஒரு வைத்திய அதிகாரியை நியமித்து வைத்தியசாலையில் நோயாளரின்மீதும் சிகிச்சைபெறுவதற்குரிய ஒழுங்குகளை செய்து தரும்படி வடபகுதி சுகாதார அதிகாரியைக்கேட்டுக்கொள்வது.

கோண்டாவில் ஐக்கிய பண்டகசாலைக்குச் சொந்தமான கட்டடம் இல்லாமை யால் அக்கட்டடத்தைக் கட்டுவதற்கு கோண்டாவில் புகையிரத வீதியில் உள்ள புகையிரதப் பகுதியினருக்கு சொந்தமான காணியைக் கட்டடத்திற்கு தந்துதலும்படி புகையிரதப் பகுதியைக் கேட்டுக்கொள்வது.

அளவெட்டி

கிராம அபிவிருத்தி ஆலோசனை கூட்டம்

அளவெட்டி, ஞாயிறு அளவெட்டி கிராம அபிவிருத்தி பற்றிய ஆலோசனைக்கூட்டமும் மஹாஜன சபை வாசிகசாலை மண்டபத்தில் அளவெட்டி கிராம முன்னேற்றச் சங்கத்தலைவர் பண்டிதர் திரு. க. நாகலிங்கம் தலைமையில் நடைபெற்றது. தலைவர் உரைநிகழ்த்துகையில் அளவெட்டிக் கிராமத்தின் தேவைகளை எடுத்துக்கூறி அளவெட்டிக் கிராமத்துக்கு மின்சாரவசதி மிக அவசியம் என்பதை வற்புறுத்தினார்.

இவை பற்றியெல்லாம் ஆராய்வதற்காக உபசபை ஒன்றும் நியமிக்கப்பட்டது.

பிரயாணிகள் சங்கக் கூட்டம்

நீர்வேலி, ஞாயிறு நீர்வேலி ஸ்ரீநாயக சனசமூக நிலையத்தில் பஸ்பிரயாணிகள் சங்க அங்குராப்பணக் கூட்டம் நீர்வேலி கிராமசபை முன்னாள் தலைவரும் தற்போதைய உறுப்பினருமாகிய திரு. இ. அப்பாத்தரை தலைமையில் நடைபெற்றது. நீர்வேலி, அச்செழு வாசிகள் பஸ் பிரயாணத்தால் கஷ்டமடைகிறார்களென்றும், நீர்வேலி சந்தியில் யாழ்ப்பாணம்-பருத்தித்துறைக்குச் சேவை செய்யும் கடுகதி பஸ்ஸை நிறுத்திப் பிரயாணிகளை ஏற்றவேண்டுமென்றும் கோரும் தீர்மானம் சபையில் ஏகமனதாக நிறைவேற்றப்பட்டது. அதன்பின் உத்தியோகத்தர் தெரிவும் நடைபெற்றது.

4 திருடப்பட்ட காரர்கள் பொலீஸாரிடம் சிக்கியது

பம்பலப்பட்டி, ஞாயிறு திருடப்பட்டதாகக் கருதப்படும் 4 காரர்கள் தற்போது பொரனை பொலீஸ் நிலையத்தில் பாதுகாப்பில் வைக்கப்பட்டுள்ளதாக அறிவிக்கப்பட்டுள்ளது.

இந்தக் காரர்கள் சம்பந்தமாக மோசடிகள் நடைபெற்றுள்ளதாக பொலீஸார் கண்டுபிடித்துள்ளனர்.

சனசமூக நிலைய விளையாட்டுப் போட்டி

யாழ்ப்பாணம், திங்கள் அரியாலு காந்தி சனசமூக நிலையத்தின் 17-வது ஆண்டு நிறைவு விழாவையொட்டி ஏற்பாடு செய்யப்பட்ட வருடாந்த விளையாட்டுப் போட்டியில் தம்பிஜயா இல்லம் 109 புள்ளிகளைப் பெற்று சாம்பியன் இல்லமாகியது. ஏனைய இல்லங்களான கந்தையா இல்லம், பொன்னம்பலம் இல்லம் ஆகியன முறையே 98, 75 புள்ளிகளைப் பெற்றன.

சாம்பியன் வீரர்கள் வருமாறு:
கிழப்பிரிவு: ப. புஷ்பநாதன் (த. இ)
மத்தியபிரிவு: த. கருணகரன் (த. இ)
மேற்பிரிவு: சி. கனகநாயகம் (பொ. இ)

வருடாந்த உற்சவம்

சன்னகம், ஞாயிறு கைதடி வீரகத்தி விநாயகர் ஆலய திருவிழாக்கள் நான்கு ஆரம்பமாகி மே 4-ந் திகதி வரை தொடர்ந்து நடைபெற இருக்கிறது. பத்து நாட்கள் நடைபெறும் விழாவில் தினமும் கதாப் பிரசங்கங்கள் இடம்பெறும். கொடியேற்றவிழாவன்று மாலை நிகழ்ச்சியில் அளவை யூர் அருட்கவிஆசிரியர் திரு. விஞ்சித்தம்பியின் 'திருமுறை தந்த பிரணவநாதன்' எனும் கதாப்பிரசங்கம் இடம்பெறும்.

உயர் மேற்பிரிவு: நா. பேரம்பலம் (பொ. இ)
அஞ்சல் ஓட்டச் சாம்பியன்: கந்தையா இல்லம்.
கயிறிழுவைச் சாம்பியன்: தம்பிஜயா இல்லம்.

இளைஞர் கோஷ்டி வெற்றி

சுழிபுரம், ஞாயிறு வழக்கம்பரை இளைஞர் கோஷ்டிக்கும் பண்டத்தரிப்பு சங்கியின் விளையாட்டுக் கழக கோஷ்டிக்கு மிடையே சிநேகித்பூர்வமாக நடைபெற்ற கிரிக்கட் ஆட்டப் போட்டியில் வழக்கம்பரை இளைஞர் கோஷ்டியினர் வெற்றிபெற்றனர்.

பண்டத்தரிப்பு இந்துக்கல் லூரிவிளையாட்டுமதானத்தில் போட்டி நடைபெற்றன, வழக்கம்பரைகோஷ்டியினர் 31 மேலதிக ஓட்டங்களை எடுத்து வெற்றி பெற்றனர்.

நல்ல காலம் வருகுது!
நல்ல காலம் வருகுது!



உங்கள் வீடு தேடிவரும்
சன்லைட் மங்கையிடம்

10/- ரூபாய்

பரிசு

பெறுங்கள்!

இலகுவாக நீங்கள் 10/- ரூபாய் பரிசு பெற இதோ ஒரு சந்தர்ப்பம்! மேலே பட்டத்தில் காணப்படுபவர்களை ஒரு சன்லைட் மங்கை, ஏப்ரல் 28ம் தேதிக்கும் 30ம் தேதிக்கும் இடையில் நூற்றுக்கணக்கான வீடுகளுக்கு விஜயம் செய்வார். அவர் விஜயம் செய்யும் வீடுதோறும், உங்கள் தகுதியை ஆராய்ந்து பத்து ரூபாய் வீதம் பரிசுகளை வழங்குவார்.

பத்து ரூபாய் பரிசுக்குத் தகுதி பெற நீங்கள் செய்ய வேண்டிய தெல்லாம் இவ்வளவுதான்: உங்கள் வீட்டில் இரண்டு கட்டி சன்லைட் வைத்திருங்கள். ஒன்று பாவனையிலும் ஒன்று புதிதாகவும் இருக்க வேண்டும். இரண்டு கட்டிகளையும் சன்லைட் மங்கையிடம் காட்டுங்கள். "நீங்கள் ஏன் சன்லைட் உபயோகிக்கிறீர்கள்?" என்று அவர்கேட்பார்.


சன்லைட் மேலும்
பிரகாசமாகச் சலவை
செய்கிறது-
வேறெந்த சோப்பும்
நீகர் நிற்க முடியாத
பிரகாசம்.



உழைத்துக் களைத்த அப்பாவுக்கு மாமைட் மாமைட்



அதிகாலையிலே வேலைக்குச் சென்று



குடும்பத்தின் மேன்மைக்காக ஓய்வின்றி உழைத்து



அந்திப் பொழுதில் அசதியால் வீட்டிற்குத் திரும்புகையில்



அலுப்பைப் போக்கி, வன்மை பெற்றிட அப்பா அருந்துவது மாமைட்

சக்தி மிகுந்த சுகவாழ்வுக்கு உங்கள் தினசரி ஆகாரத்தில் B விட்டமின்கள் அவசியம். அனு தினமும் தேவையான B விட்டமின்கள் அனைத் தையும் கொண்ட ஒரு சிறந்த உணவு மாமைட். வெந்நீரிலோ அல்லது வெந்நீருடன் ஒரிரு சொட்டு எலுமிச்சப் பழச்சாறு கலந்தோ அல்லது தாளித்தோ மாமைட் அருந்தலாம்.



மாவுப் பொருள் சர்க்கரைப் பொருள் அற்ற, B விட்டமின் நிறைந்த, தூய்மையான, தாவர உணவுப் பொருள்.

விளம்பரம்

யாழ்ப்பாண மாநகரசபை கேள்வி அறிவித்தல்

1. கீழே கொடுக்கப்படும் வேலைகளுக்கு 2-5-66ம் திகதி திங்கட்கிழமை நண்பகல் 12-மணிவரை பதிவு பெற்ற ஒப்பந்தக்காரரிடம் இரண்டு பிரதிகளுடன் கூடிய அரக்கு முத்திரையிட்ட கேள்விகள் எம்மால் ஏற்றுக்கொள்ளப்படும்.
2. ஒவ்வொரு வேலைக்கும் கேள்விப்பத்திரத்தின் விவரங்களை ரூபா 5/- தும், கேள்வி விண்ணப்பணமாக ரூபா 30/- தும் செலுத்தி 30-4-66ம் திகதி சனிக்கிழமை நண்பகல் 12-00 மணிவரை மாநகர மராமத்துப் பொறியியலாளரிடம் கேள்விப்பத்திரங்களைப் பெற்றுக்கொள்ளலாம். கேள்விப்பத்திரத்தின் விவரத்திடும்பத தரப்படமாட்டாது. ஆனால் ஏற்றுக்கொள்ளப்படும் கேள்விக் காரர் உடன்படிக்கை செய்துகொண்டதும் கேள்வி விண்ணப்பம் திருப்பித்தரப்படும்.
3. ஏனைய விபரங்களை அலுவலகநேரத்தில் மாநகர மராமத்துப்பொறியியலாளரிடம் பெற்றுக்கொள்ளலாம்.

வேலைகளின் விபரம்

1. திறந்தவெளி அரங்கு அணை கட்டல் - வட். 1.
2. முற்றவெளி வீதி நூல் நிலைய வடக்குப்பக்கம் அகலித்தல் - வட். 1.
3. சின்னக்கடைச் சந்தை விஸ்தரித்தல் - வட். 2.
4. கொழும்புத் துறையில் சந்தைக் கட்டடம் கட்டல் - வட். 5.
5. 5ம் குறுக்கு வீதியில் அணைச்சுவர் கட்டல் - வட். 5.
6. நாயன்மார்வீதி மகேஸ்வரி வீத்தியாலயத்துக்கு அண்மையில் அணைச்சுவர் கட்டல் - வட். 7.
7. பட்டுவெளி வாய்க்கால் அணைச்சுவர் கட்டல் - வட். 10.
8. மானிப்பாய்வீதி வடிகால் கட்டல் - வட். 13.
9. சிவன்பண்ணைவீதி வடிகால் அமைத்தல் - வட். 13.
10. மகாத்மகாந்தி வீதிப் பக்கம் கல்லுப்போட்டுத்தார்போடல் - வட். 14.
11. நாவாந்துறைச் சந்தை விஸ்தரித்தல் - வட். 17.
12. நாவாந்துறை விளையாட்டு மைதான எல்லைச் சுவர் கட்டல் - வட். 17.

கட்சன் செல்வராசா மாநகர ஆணையாளர், மாநகரசபை யாழ்ப்பாணம். 22-4-66 156

தமிழ்த் தராதரப்பத்திர ஆசிரியர்களின் பொதுக்கூட்டம்

1. பொதுக்கூட்டம் 1966ம் ஆண்டு சித்திரை மாதம் 27ந் திகதி புதன் கிழமை காலை 10-00 மணியளவில் யாழ்ப்பாணம் ஆணைப்பந்தி உயர்கலை மன்றத்தில் நடைபெறும்.

சம்பளமும் வேறும் முக்கிய விஷயங்களும் இக்கூட்டத்தில் இடம்பெறும். தராதரப்பத்திர ஆசிரியர்களைத் தவறாது சமூகமளிக்குமாறு பணிவுடன் வேண்டப்படுகின்றோம்.

இ. சோமசுந்தரம் தலைவர்

மாநகரசபை யாழ்ப்பாணம். 22-4-66 156

மேதின விழா

வவனியா, ஞாயிறு இவ்வருடம் மேதின விழாவை மிக விமரிசையாகக் கொண்டாடுவதற்கு அரசாங்க எழுதுவினைஞர் சங்கத்தின் வவனியாக்கிளை ஒழுங்குகள் செய்து வருகிறது. அரசாங்க எழுதுவினைஞர் சங்கத்தின் ஆதரவில் கொண்டாடவிருக்கும் இவ்விழாவில் வவனியாவிலுள்ள மற்றைய இதர சங்கங்களும் ஒற்றுமையுடன் கலந்து கொண்டாட முன்வந்துள்ளன. வவனியா மாவட்டத்தை சேர்ந்த அரசாங்க, உள்நூராட்சி, வரித்தக ஊழியர்களைக் கொண்ட தொழிலாளர் ஊர்வலத்துடன் வவனியா மாவட்டத்தைச் சேர்ந்த விவசாய தொழிலாள மக்களின் மாட்டுவண்டி ஊர்வலமும், கலைக்கதம்ப நிகழ்ச்சிகளும் விசேடமாக விழாவில் இடம்பெறும். அன்றுமாலை வவனியா முற்றவெளியில் நடைபெறவிருக்கும் பகிரங்கக்கூட்டத்தில் தொழிற்சங்கப் பிரமுகர்களும் பாராளுமன்ற உறுப்பினர்களும் சொற்பொழிவாற்றுவார்கள்.

பறாய் இயக்க மகாநாடு

உடுப்பிட்டி, ஞாயிறு அகில இலங்கை பறாய் இயக்க வருடாந்த மகாநாடு இம்மாதம் 27-ம் திகதி கொள்ளப்பிட்டியில் நடைபெறவிருக்கிறது. வடமாகாணத்திலும் யாழ்ப்பாணம், சுண்டாகம், வட்டுக்கோட்டை, நெல்லியடி, கரவெட்டி மேற்கு, பருத்தித்துறை, வதிரி, அல்வாய் ஆகிய இடங்களிலிருந்து விசேஷ பிரதிநிதிகளும் பார்வையாளர்களும் செல்லவிருக்கிறார்கள். இம்முறை மகாநாட்டிற்கென மலேசியாவிலிருந்தும், இந்தோனேஷியாவிலிருந்தும் விசேஷ பிரதிநிதிகள் வந்திருக்கிறார்கள்.

கற்பூரத்திற்கு கட்டுப்பாட்டு விலை

கொழும்பு, ஞாயிறு கற்பூரத்தின் விலையைக் கட்டுப்படுத்தும் விநியோக இலாகா அமைச்சரைக் கேட்டுக் கொள்ளும் தீர்மானம் கதிர்காம யாத்திரிகர் தொண்டர்சபை செயற்குழு கூட்டத்தில் தீர்மானிக்கப்பட்டது.

மோட்டோர்

விளையாட்டுக்கழகம் 15/1 மின்சார வீதி நிலையம் யாழ்ப்பாணம்.

அங்கத்தவர்க்கும்

ரொம்போலா (Tomboia) விளையாட்டுக்கள் தினசரி 6மணிக்கு ஆரம்பம். (Snow-Ball) விசேஷ பரிசுகள் வழங்கப்படும். 152

வேலை ஒப்பந்தத்துக்கு கேள்விப்பத்திரம் கோப்பாய் ஐக்கிய பண்டகசாலை

கோப்பாய் வடக்கு, கோப்பாய். ஷே சங்கத்தின் புதிய கட்டடம் கட்டுவதற்கு விண்ணப்பங்கள் கோரப்படுகின்றன. கேள்விப்பத்திரங்கள் மேற்படி சங்கத்தில், மாலை 8 மணி தொடக்கம் 6 மணி வரை, ரூபா 10/- கடிப் பெற்றுக் கொள்ளலாம். கேள்விப்பத்திரங்கள் பெறும் கடைசித் திகதி 30-4-66. விண்ணப்பங்கள் முடிவு திகதி 7-5-66. வேறு விபரங்கள் சங்கத்தில் மனேஜ்சரிடமிருந்து பெற்றுக் கொள்ளலாம்.

இ. க. இராசரத்தினம் செயலாளர், கோப்பாய் வடக்கு. 21-4-66 153

வரிவிளம்பரம்

தேவை

20 வயதுக்கு உட்பட்ட விற்பனையாளர்கள் தேவை. விபரங்களுக்கு நேரில் வரவும். 256, நாவலர் ரோட், ஆணைப்பந்தி, யாழ்ப்பாணம். 256

ஸ்ரூடியோ வேலைகளை அனுபவம் வாய்ந்தவர் உடனே தேவை. நேரில் தொடர்பு கொள்ளவும். மனேஜர், நாதன் ஸ்ரூடியோ, பெரியகடை, யாழ்ப்பாணம். 266

விற்பனைக்கு

எங்களிடம் 'கேஸ்', 'ரீட்' முதலிய கைத்தறிக்குத் தேவையான சகல உபகரணங்களும் பெற்றுக்கொள்ளலாம். வியோ டெக்ஸ் வீவிங் இன்டஸ்த்ரிஸ், 45, ஜும்மா மொஸ்க் ஒழுங்கக, யாழ்ப்பாணம். 265

"24 ம் 266" இசுக்" 5 டன் லொறி உடன் விற்பனைக்கு உண்டு. மிகச் சிறந்த நிலையில் உள்ள இயந்திரம் நவமாக அமைக்கப்பட்டு வர்ணம் தீட்டப் பெற்ற அங்க அமைப்பு. புதிய நிம் கள் புதிய பற்றறிகள். இன்னும் பல மேலதிக இணைப்புகள். இது பண்டத்தரிப்புக் கூட்டுறவு சமாசத்தில் பார்வைக்குண்டு. ரெண்டர் மூலம் விற்பனையாகும். பதிவுக்கடித மூலம் கூட்டுறவு சங்க சமாசத்தலைவர் "லொறி ரெண்டர்" பண்டத்தரிப்பு என்ற முகவரிக்கு 7-5-66 பிந்தாமல் விண்ணப்பிக்கவும்" 263

யாழ்ப்பாணம் கண்டி ரோட், நெடுங்குளம் சந்திக்கருகாமலையி 3 3/4 பரப்புக் காணியும், வீடும் விற்பனைக்கு உண்டு. விபரங்களுக்கு யோ. அப்புத்துரை, கடுக்காட்டி ஒழுங்கக, நாயன்மார்வீதி, யாழ்ப்பாணம். 257

விடுதி

மாணவரி (ஆண்கள்) களுக்கு சென். ஜோன்ஸ் கல்லூரிக்கும், சென்ற பற்றிக்கல் லூரிக்கும் அருகாமையில் விடுதி வசதி உள்ளது. தொடர்பு கொள்ளவும். சென்ற மேல் ஹாஸ்டல் 157, குருசோல் வீதி, யாழ்ப்பாணம். 247

கோயில் உற்சவங்கள்

பருத்தித்துறை கோர்ட்டுவாசல் அம்மன்கோவில் வருடாந்த உற்சவம் இன்று கொடியேற்ற வைபவத்துடன் ஆரம்பமாகின்றது.

யாழ்ப்பாணம், திங்கள் வண்ண ஸ்ரீகாமாக்கி அம்பாள் ஆலய (நாச்சிமாரி கோவில்) உற்சவம் இன்று கொடியேற்றத்தடன் ஆரம்பமாகி தொடர்ந்து பத்துத் தினங்களவரை நடைபெறும் 28-ம் திகதி மஞ்சமும் அடுத்த மாதம் 3-ம் திகதி ரதோற்சவமும், 5-ம் திகதி பூங்காவனமும் நடைபெறும்

விவசாயிகள் கழக தீர்மானம்

உடுப்பிட்டி, ஞாயிறு விவசாயிகளுக்குத் தேவையான 'வில்லியர்ஸ் வாட்டர் பம்பு' களின் உதிரிப்பாகைகளை உடனடியாக வண்டலிலிருந்து இறக்குமதி செய்து விவசாயிகளின் கஷ்டத்தைப் போக்கும்படி கோரும் மகஜரொன்றை நெல்லியடி இளைஞர் விவசாயக்கழகம் வடபகுதி விவசாய உற்பத்தியாளர் கூட்டுறவுச் சமாசத்திற்கு அனுப்பி வைத்துள்ளது.

லஞ்சம் வாங்கியதாக அப்போதிக்கரி மீது வழக்கு

பொலிஸ் இன்ஸ்பெக்டர் சாட்சியம்

வவனியா, ஞாயிறு 5 ரூபா நோட்டை இன்ஸ்பெக்டர் பெரேராவிடம் கொடுத்து அவரும் 5 ரூபா நோட்டில் உள்ள இலக்கத்தைக் குறித்துக் கொண்டார். இதன் பின் 7-45 மணிக்கு மேற்படி வைத்திய சாலையை நோக்கிப் புறப்பட்டோம். சோதனையில் சம்பந்தப்பட்ட அதிகாரிகளும் நாகராசாவும் முன்பே புறப்பட்டுச் செல்ல நான் காரில் புறப்பட்டேன். இவர்களின் பின்னால் சென்று மேற்படி ஆஸ்பத்திரிக்கு 200 யார்தூரத்தில் காரை நிற்பாட்டினேன். சிறிதுநேரத்தில் அவரிடம் சென்று நான் சென்ற நோக்கத்தையும் எதிரியிடம் கூறிவிட்டு அவரிடம் அவரது சட்டப்பையில் இருந்து ஒரு ஐந்து ரூபா நோட்டையும், ஒரு ரூபா நோட்டொன்றையும் சில்லறையாக இன்னும் ஒரு ரூபாயும் ஆக ஒழுமித்து ரூபா 7 சட்டப்பையில் இருந்து எடுத்தேன்.

அவ்வேளை எனது பையில் இருந்த கடித்தலில் குறிக்கப்பட்டிருந்த இலக்கத்தையும் திகதியையும் எதிரியின் பையில் இருந்து எடுக்கப்பட்ட 5 ரூபா நோட்டில் இருந்த இலக்கத்தையும் திகதியையும் ஒப்பிட்டு எதிரியிடம் காட்டினேன். அதன்பின் எதிரியிடமிருந்து அவரது வாக்குமூலத்தைப் பதிவு செய்தேன்.

முடிக்குரிய தரப்பில் திரு. எஸ்.சி.பெரேரா, திரு.ஆர். வணகந்தரவின் உதவியுடன் ஆஜராயிருந்தார். எதிரிசார்பில் திரு.ஜி.ஈ.சிறீநி. திரு. ஏ. எம். கே. குமாரசாயியின் உதவியுடன் ஆஜரானார். மேல் விசாரணையை நீதிபதி ஒத்திவைத்தார்.

முன்பு நாகராசாவை நான் சோதித்தேன். அவரிடம் ஒரு 5 ரூபா நோட்டொன்றும் ஒரு ரூபா நோட்டொன்றும் இரண்டு ஐம்பதுசதக் குத்திகளும் காசாக இருந்தன. இதில் இரண்டு ஐம்பதுசதக் குத்திகளை திரும்ப அவரிடம் கொடுத்துவிட்டு 5 ரூபா நோட்டையும் ஒரு, ஒரு ரூபா நோட்டையும் நான் வைத்துக் கொண்டேன். அந்த 5 ரூபா நோட்டில் திகதியும் இடப்பட்டது. இந்த இலக்கத்தை எனது குறிப்புப் புத்தகத்தில் குறித்துக் கொண்டேன். பின்பு

அவசரகால... (1-ம் பக்கத் தொடர்ச்சி) தற்காக சொல்லப்படும் காரணங்கள் எதுவும் ஏற்றுக் கொள்ளக்கூடியதாக இல்லையென்றும் உடனடியாக அது நீக்கப்படவேண்டுமென்றும் கூறினார்.

சதிமுயற்சி விசாரணை பெப்ரவரி மாதம் தேவாலி யுற்ற சதிமுயற்சி சம்பந்தமான புலன் விசாரணைகள் விரிவாக நடைபெற்றுவருகின்றன. நாம் எதிர்பார்க்காத நபர்களின் பெயர்கள் எல்லாம் கூட இதில் சம்பந்தப்படுத்தப்பட்டிருக்கின்றன என்று ராஜாங்கமந்திரி திரு. ஜே. ஆர். ஜயவர்தன நேற்று மக்கள் பிரதிநிதிகள் சபையில் அவசரகாலநிலைமை குறித்து பேசுகையில் கூறினார்.

அவசரகாலநிலைமை மீதான விவாதத்தை கம்யூனிஸ்ட் கட்சியைச் சேர்ந்த திரு. பீட்டர் கெனமன் ஆரம்பித்து வைத்தார். ராஜாங்கமந்திரி திரு. ஜயவர்தன விவாதத்துக்கு பதிலளித்துப் பேசுகையில் மேலும் கூறியதாவது: சதிமுயற்சி சம்பந்தமான விசாரணைகளைத் தொடர்ந்து நடத்துவதற்கு அவசரகாலநிலைமை அமுலில் இருக்கவேண்டுமென்று அவசியமில்லை. ஆனால் சந்தேக நபர்களை காவலில் வைப்பதற்கு சட்டத்தின் சில அம்சங்களை பயன்படுத்த வேண்டியிருக்கின்றது. இன்னும் புலன் விசாரணைகள் முடிந்து விடவில்லை. விசாரணைகள் முடிவடையும் வரை சந்தேகநபர்களை நாட்டில் நடமாடவிடுவதும் அபாயகரமாகும். இதன் காரணமாகத்தான் சில ராணுவ அதிகாரிகள் கட்டாய ஒய்வில் அனுப்பப்பட்டிருக்கிறார்கள். வெகுவினையில் சந்தேகநபர்கள் மீது வழக்குத் தொடர்வதற்கான ஏற்பாடுகள் நடைபெறுகின்றன.

மே தினத்திற்கு பின் மே தினத்துக்குப் பிறகு கூட்டங்கள் மீதான தடைகள், பத்திரிகை தணிக்கை போன்ற சில அவசரகால சட்ட விதிகளை நீக்குதல் சம்பந்தமாக அரசாங்கம் ஆலோசிக்கவிருக்கின்றது. தற்போது நாட்டில் அமைதி நிலவுவதாகத் தெரிகின்றது. இதுபோல் மே தினத்தன்றும் அமைதி நிலவுமானால் சந்தேகநபர்களைக் காவலில் வைப்பதற்கு தேவையான சட்ட அம்சங்களைத் தளர்த்துவது பற்றி ஆலோசிக்கப்படும்.

எதிர்க்கட்சியின் சார்பில் கம்யூனிஸ்ட்கட்சி பொதுக் காரியதரிசி திரு. பீட்டர் கெனமன் பேசும்போது, அவசரகாலநிலைமையைத் தொடர்ந்து வைத்திருப்பதற்காக அரசாங்கம் காலத்துக்குகாலம் தெரிவித்துவரும் சமாதானங்கள் பொருத்தமில்லாமலும் திருப்தியற்றவையாகவும் இருப்பதாகக் கூறினார். அவர், அவசரகாலநிலைமையை உடனடியாக அகற்றவேண்டுமென்றும், இன்றேல் ஜனநாயகத்துக்கு ஆபத்தாக முடியும் என்றும் குறிப்பிட்டார்.

எதிர்க்கட்சித் தலைவர் திருமதி பண்டாரநாயக்கா அவசரகால நிலைமையை நீக்கும்படி வற்புறுத்திப் பேசுகையில், சிங்களப் பெரும்பான்மை மக்களுக்கு இடைஞ்சல் உண்டாக்குவதற்காக அவசரகாலநிலைமையைப் பயன்படுத்தவதாகக் கூறினார்.

அவசரகால...

(1-ம் பக்கத் தொடர்ச்சி) தற்காக சொல்லப்படும் காரணங்கள் எதுவும் ஏற்றுக் கொள்ளக்கூடியதாக இல்லையென்றும் உடனடியாக அது நீக்கப்படவேண்டுமென்றும் கூறினார்.

சதிமுயற்சி விசாரணை பெப்ரவரி மாதம் தேவாலி யுற்ற சதிமுயற்சி சம்பந்தமான புலன் விசாரணைகள் விரிவாக நடைபெற்றுவருகின்றன. நாம் எதிர்பார்க்காத நபர்களின் பெயர்கள் எல்லாம் கூட இதில் சம்பந்தப்படுத்தப்பட்டிருக்கின்றன என்று ராஜாங்கமந்திரி திரு. ஜே. ஆர். ஜயவர்தன நேற்று மக்கள் பிரதிநிதிகள் சபையில் அவசரகாலநிலைமை குறித்து பேசுகையில் கூறினார்.

அவசரகாலநிலைமை மீதான விவாதத்தை கம்யூனிஸ்ட் கட்சியைச் சேர்ந்த திரு. பீட்டர் கெனமன் ஆரம்பித்து வைத்தார். ராஜாங்கமந்திரி திரு. ஜயவர்தன விவாதத்துக்கு பதிலளித்துப் பேசுகையில் மேலும் கூறியதாவது: சதிமுயற்சி சம்பந்தமான விசாரணைகளைத் தொடர்ந்து நடத்துவதற்கு அவசரகாலநிலைமை அமுலில் இருக்கவேண்டுமென்று அவசியமில்லை. ஆனால் சந்தேக நபர்களை காவலில் வைப்பதற்கு சட்டத்தின் சில அம்சங்களை பயன்படுத்த வேண்டியிருக்கின்றது. இன்னும் புலன் விசாரணைகள் முடிந்து விடவில்லை. விசாரணைகள் முடிவடையும் வரை சந்தேகநபர்களை நாட்டில் நடமாடவிடுவதும் அபாயகரமாகும். இதன் காரணமாகத்தான் சில ராணுவ அதிகாரிகள் கட்டாய ஒய்வில் அனுப்பப்பட்டிருக்கிறார்கள். வெகுவினையில் சந்தேகநபர்கள் மீது வழக்குத் தொடர்வதற்கான ஏற்பாடுகள் நடைபெறுகின்றன.

மே தினத்திற்கு பின் மே தினத்துக்குப் பிறகு கூட்டங்கள் மீதான தடைகள், பத்திரிகை தணிக்கை போன்ற சில அவசரகால சட்ட விதிகளை நீக்குதல் சம்பந்தமாக அரசாங்கம் ஆலோசிக்கவிருக்கின்றது. தற்போது நாட்டில் அமைதி நிலவுவதாகத் தெரிகின்றது. இதுபோல் மே தினத்தன்றும் அமைதி நிலவுமானால் சந்தேகநபர்களைக் காவலில் வைப்பதற்கு தேவையான சட்ட அம்சங்களைத் தளர்த்துவது பற்றி ஆலோசிக்கப்படும்.

எதிர்க்கட்சியின் சார்பில் கம்யூனிஸ்ட்கட்சி பொதுக் காரியதரிசி திரு. பீட்டர் கெனமன் பேசும்போது, அவசரகாலநிலைமையைத் தொடர்ந்து வைத்திருப்பதற்காக அரசாங்கம் காலத்துக்குகாலம் தெரிவித்துவரும் சமாதானங்கள் பொருத்தமில்லாமலும் திருப்தியற்றவையாகவும் இருப்பதாகக் கூறினார். அவர், அவசரகாலநிலைமையை உடனடியாக அகற்றவேண்டுமென்றும், இன்றேல் ஜனநாயகத்துக்கு ஆபத்தாக முடியும் என்றும் குறிப்பிட்டார்.

எதிர்க்கட்சித் தலைவர் திருமதி பண்டாரநாயக்கா அவசரகால நிலைமையை நீக்கும்படி வற்புறுத்திப் பேசுகையில், சிங்களப் பெரும்பான்மை மக்களுக்கு இடைஞ்சல் உண்டாக்குவதற்காக அவசரகாலநிலைமையைப் பயன்படுத்தவதாகக் கூறினார்.

கடும் உழைப்பு... (1-ம் பக்கத் தொடர்ச்சி) நாயக சமுதாயத்தை உருவாக்கும் பெரும்பணியில் தன்னை ஈடுபடுத்திக்கொண்டிருக்கிறதென்றும், பொது மக்களின் ஆதரவின்மீது எந்

கடும் உழைப்பு... (1-ம் பக்கத் தொடர்ச்சி) நாயக சமுதாயத்தை உருவாக்கும் பெரும்பணியில் தன்னை ஈடுபடுத்திக்கொண்டிருக்கிறதென்றும், பொது மக்களின் ஆதரவின்மீது எந்

கடும் உழைப்பு... (1-ம் பக்கத் தொடர்ச்சி) நாயக சமுதாயத்தை உருவாக்கும் பெரும்பணியில் தன்னை ஈடுபடுத்திக்கொண்டிருக்கிறதென்றும், பொது மக்களின் ஆதரவின்மீது எந்

கடும் உழைப்பு... (1-ம் பக்கத் தொடர்ச்சி) நாயக சமுதாயத்தை உருவாக்கும் பெரும்பணியில் தன்னை ஈடுபடுத்திக்கொண்டிருக்கிறதென்றும், பொது மக்களின் ஆதரவின்மீது எந்

பத்திரிகை ஏஜென்ஸி
காரைநகருக்கு
கல்கி, குமுதம் விற்பனை செய்வதற்கு
டிப்போசிட் கட்டி நடத்தக்கூடிய
ஏஜென்ஸி தேவை

விபரங்களுக்கு
த. தம்பித்துரை
நியூஸ் ஏஜென்ஸி
226, ஆஸ்பத்திரி வீதி, யாழ்ப்பாணம்.
157

மரண அறிவித்தல் | **வீதி அபிவிருத்தி:**
காரைநகர் இந்துக்கல் லூரி ஆசிரியரும், பொன்னம்மாவின அருமைக்கணவரும், சண்முகரத்தினம், குமாரசாமி (பல்கலைக்கழகப் பொறியியல் மாணவன்), முருகமூர்த்தி, சிவகுருநாதன் ஆகியோரின் அருமைத் தந்தையும், ச. கந்தையாவின் (காரைநகர் ப. நோ. கூ. சங்கம்) சகோதரரும், கொழும்பு, யாழ்ப்பாணம், பிரபல வர்த்தகர் வி. மு. சண்முகம் பிரதர், வி. மு. கந்தையா (வருமானவரி இலாகா), வி. மு. பேரம்பலம் (சாட்டிட் அக்கவுண்டன்) ஆகியோரின் அருமை மைத்துனரும், டாக்டர் தண்டாயுதபாணியின் சிறிய தகப்பனருமான திரு. ச. வேலுப்பிள்ளை அவர்கள் நேற்றுக் காலை காலமாகிவிட்டார். ஈமைக்கிரியைகள் இன்று காலை (25-4-66) பத்து மணிக்கு காரைநகர் சாம்பலோடை மயானத்தில் நடைபெறும். 160

நியூ காலிங்கன்
(இணுவில்)
தினசரி 6-30, 9-30 மணி
விழேறை தினங்களில் 2-30 மணி
எம். ஜி. ஆர்.-சரோஜாதேவி
நடித்த
எங்கள் வீட்டுப்பிள்ளை

ராஜா
(யாழ்ப்பாணம்)
2-30, 6-30, 9-45 க்கு மட்டும்
எம். ஜி. ஆர். - அஞ்சலிதேவி
நடித்த
சர்வாதிகாரி
கலரி 50 சதம்.

REGAL—JAFNA NOW SHOWING!
MARCELLO MASTROIANNI
in
DIVORCE - ITALIAN STYLE
(Adults Only)



சிவாஜி கணேசன் - சாவித்திரி
(9 மாறுபட்ட வேடங்களில்)
நாகேஷி — மரோமா
மற்றும் பலர் நடித்திருக்கும்
நவராத்திரி

குருளை ஆசிரியர்

மகாநாடு

மாவட்டபுரம், ஞாயிறு இவ்வருடம் அகில உலகக் குருளையர் பொன்விழாவை முன்னிட்டு, இம்மாதம் 26-ம் திகதி தொடக்கம் 29-ம் திகதிவரை, பொன்விழாவை நினைவுகூருமுமாக அகில இலங்கை குருளை ஆசிரியர் மகாநாடு கொழும்புரேயல் கல்லூரியில் சிறப்பாக நடைபெறவிருக்கிறது. யாழ்ப்பாண மாவட்டத்திலிருந்து மத்தியகல்லூரி, பருத்தித்துறை ஹாட்லிக் கல்லூரி, கோப்பாய் கிறிஸ் தவகல்லூரி, யாழ்ப்பாணக் கல்லூரி, சாவகச்சேரி டி.பி.பேக்கல்லூரி முதலிய கல்லூரிகளிலிருந்து அனேககுருளை ஆசிரியர்கள் யாழ்ப்பாண மாவட்ட குருளை ஆசிரியர் திரு.டபிள்யூ. என். தேவகடாட்சம் தலைமையில் கலந்து கொள்வார்கள். இம் மகாநாட்டை இலங்கைப் பிரதம சாரண ஆணையாளர் திரு.டபிள்யூ. கன்னங்கரா சம்பிரதாய முறைப்படி ஆரம்பித்து வைப்பார்.

இசை விழா

இன்றைய நிகழ்ச்சிகள்

யாழ்ப்பாணம், திக்கள் யாழ்ப்பாண ரஸிகரஞ்சன சபாவின் 15-வது ஆண்டு இசைவிழா நான்காம் நாள் நிகழ்ச்சிகள்: 5-15 நாதஸ்வரம், 6-15 புல்லாக்குழல், 8-00 தலைமையுரை: திரு. எம். சிவசிதம்பரம் (பா. உ. உடுப்பிட்டி) 8-15 திரு. வி. நடேசன்பாட்டு, 9-30 திரு. சி. செல்லத்துரை (பண்ணா) இன் தமிழ்)- பாட்டு.